

- mal-Artikolu 48 TFUE, sa fejn il-kundizzjoni li dan l-Artikolu 67(3) jissuġġetta t-total tal-perijodi ta' impjieg għaliha, hija tali li tirrestringi l-moviment liberu tal-haddiema u l-aċċess tagħhom għal ċerti impjiegi part-time,
- mal-Artikolu 45 TFUE, li “jimplika l-abolizzjoni ta' kull diskriminazzjoni minhabba ċittadinanza bejn il-haddiema ta' l-Istati Membri dwar l-impjieg, il-paga u l-kondizzjonijiet l-oħra tax-xogħol” u jipprevedi d-dritt għall-haddiema “li jaċċetta offerti ta' impjieg li jkunu saru” (inklużi impjiegi part-time) fl-Istati Membri l-oħra, “li jispostja ruhu liberament għal dan l-għan fit-territorju ta' l-Istati Membri” u li jirrisjedi fih “sabiex jaħdem f'impjieg skond il-liġijiet, regolamenti u regoli amministrattivi li jirregolaw l-impjieg tal-haddiema ta' dak l-Istat”,
- mal-Artikolu 15(2) tal-Karta tad-Drittijiet Fundamentali tal-Unjoni Ewropea li jippreċiża li “[k]ull ċittadin ta' l-Unjoni għandu l-libertà li jfittex impjieg, li jaħdem, [...] f'kull Stat Membru”?

<sup>(1)</sup> Regolament tal-Kunsill (KEE) Nru 1408/71, tal-14 ta' Ġunju 1971, l-applikazzjoni tal-iskemi tas-sigurtà soċjali għall-persuni impjegati u l-familja tagħhom li jiċċaqilqu għewwa l-Komunità, fil-verżjoni tiegħu emendata u aġġornata bir-Regolament tal-Kunsill (KE) Nru 118/97, tat-2 ta' Diċembru 1996 (ĠU Edizzjoni Speċjali bil-Malti, Kapitolu 5, Vol. 3, p. 3), kif emendat bir-Regolament tal-Kunsill (KE) Nru 1606/98, tad-29 ta' Ġunju 1998 (ĠU Edizzjoni Speċjali bil-Malti, Kapitolu 5, Vol. 3, p. 308, iktar 'il quddiem ir-“Regolament dwar is-sigurtà soċjali Nru 1408/71”).

**Talba għal deċizzjoni preliminari mressqa mill-Conseil d'État (il-Belġju) fil-15 ta' Ġunju 2015 – Patrice D'Oultremont, Henri Tumelaire, François Boitte, Éoliennes à tout prix? ASBL vs Région wallonne**

**(Kawża C-290/15)**

(2015/C 279/28)

*Lingwa tal-kawża: il-Franċiż*

**Qorti tar-rinviju**

Conseil d'État

**Partijiet fil-kawża prinċipali**

*Rikorrenti:* Patrice D'Oultremont, Henri Tumelaire, François Boitte, Éoliennes à tout prix? ASBL

*Konvenut:* Région wallonne

**Domandi preliminari**

L-Artikoli 2(a) u 3(2)(a) tad-Direttiva 2001/42/KE <sup>(1)</sup> dwar l-istima tal-effetti ta' ċerti pjanijiet u programmi fuq l-ambjent, jimplikaw li għandu jiġi kkwalifikat bhala “pjan jew programm” fis-sens ta' dawn id-dispożizzjonijiet digriet leġiżlattiv li jinkludi diversi dispożizzjonijiet relatati mal-installazzjoni ta' turbini tar-rih, inklużi miżuri ta' sigurtà, ta' kontroll, ta' tiswija u ta' garanziji finanzjarji, kif ukoll regoli dwar il-hsejjes iddefiniti fir-rigward taż-żoni ta' ppjanar, liema dispożizzjonijiet jirregolaw il-hruġ ta' permessi amministrattivi li jagħtu d-dritt lis-sid tal-konstruzzjoni li jwaqqaf u li jopera installazzjonijiet suġġetti ipso iure għall-evalwazzjoni tal-effetti fuq l-ambjent abbażi tad-dritt intern?

<sup>(1)</sup> Direttiva 2001/42/KE tal-Parlament Ewropew u tal-Kunsill, tas-27 ta' Ġunju 2001, dwar l-istima tal-effetti ta' ċerti pjanijiet u programmi fuq l-ambjent (ĠU Edizzjoni Speċjali bil-Malti, Kapitolu 15, Vol. 6, p. 157).